

Script of Morning Gojri News Bulletin 06 September 2024 at 1015Hrs

ما رنینگ گو جری نیو ز بلیٹن مو رخہ 06 ستمبر 2024

یوہ آکا شوانی جموں ہے محمد مبارک ماہرتیں خبر سٹو۔

Final Notification

بھارتی چناؤ کمیشن نے گذشتہ روز جموں کشمیر مانہ قانون ساز اسمبلی غا انتخابات گا تیجا تے آخری مرحلہ واسطے نو ٹیفیکیشن جا ری کی ہے۔ مذکورہ نو ٹیفیکیشن ضلع کیواڑہ، بارہمولہ، بانڈی پورہ، ادھم پور، کٹھوعہ، سانہ تے جموں مانہ 40 اسمبلی حلقاں ور مشتمل انتخابی حلقاں واسطے جا ری کی گئی۔ جت پہلی اکتوبر نانہ ووٹ کھلیا جا ئیں گا۔ نوٹیفیکیشن غے مطابق اس مرحلہ واسطے کاغذات نامزدگی داخل کرن غی آخری تاریخ 12 ستمبر ہے جد کہ کاغذات نامزدگی غی پڑتال 13 ستمبر نانہ وے گی۔ امید واری واپس لین غی آخری تا ریخ 17 ستمبر ہے۔ جموں کشمیر مانہ انتخابات غا پہلا دو مرحلاں واسطے ووٹ 18 ستمبر تے 25 ستمبر نانہ کھلیا جا ئیں گا۔ جموں کشمیر مانہ 10 بہراں گا وقفہ تیں بعد اور پہلی واری دفعہ 370 غی منسوخی تیں بعد ریا ست نانہ دو مرکز غے زیر انتظام علاقان مانہ بندن تیں بعد اسمبلی انتخابات کرایا جا رہیا ہیں۔

Nomination

جموں کشمیر غا 6 ضلعان دوجا مرحلہ واسطے 26 اسمبلی تیں قریب 310 امید واران نے اپنا کاغذات نامزدگی درج کرایا ہیں۔ گذشتہ روز 25 ستمبر 2024 نانہ ہون آلا اسمبلی انتخابات گا دوجا مرحلہ واسطے کاغذات نامزدگی داخل کرن گو آخری تہاڑو تھو۔ کاغذات نامزدگی غی پڑتال متعلقہ افسر اج کریں گا۔ جد کہ امید وار 9 ستمبر 2024 یاه اس تیں پہلاں ریٹرننگ افسر غا دفتر وچوں تہاڑی 3 بجے تک اپنا کاغذات نامزدگی واپس لے سکیں۔ اس تیں بعد درست نامزد امید وار انتخابی میدان مانہ وین گا۔ دوجا مرحلہ مانہ 26 اسمبلی حلقاں واسطے ووٹ کھلن غو تہاڑو 25 ستمبر متھیو گیو ہے۔ اور اس سلسلہ مانہ سویرے 7 بجے تیں شام 6 بجے تک ووٹ کھلیا جا ئیں گا۔

kathua Election

اخراجات غا ناظر احتشام انصاری نے کل کٹھوعہ ضلع مانہ انتخابی سہولیات غو معائنو کیو۔ جن مانہ مربوط انتخابی کنٹرول روم، نامہ نگاری با رے تصدیق تے نگران کمیٹی ایم سی ایم سی، ضلع چناؤ افسر کٹھوعہ غا دفتر مانہ قائم میڈیا مرکز شامل ہیں۔ اس دورہ غو مقصد آئندہ انتخابات غے دوران شفافیت تے کا کردگی نانہ یقینی بنان غا سلسلہ مانہ قائم کردہ سرشار خلیاں غی تیار تے تاثیر غو جائزو لینو تھو۔ اس دورہ غے دوران مذکورہ ناظر نے مربوط کنٹرول روم، ایم سی ایم سی، تے میڈیا مرکز غی عملیاتی حیثیت غو جائزو لیو تے نال ہی عملہ سنگ گل بات وی کی تانجے ان یونٹاں غی فعالیت غا بارا مانہ پہلے ہتھ تیں بصیرت حاصل کی جا سکے۔ شفافیت تے کا کردگی غی لوڑ ور زور دیتاں وان ان نے انتخابی رہنما خطوط ور عمل کرن اور خدمات گا اعلیٰ معیار نانہ برقرار رکھن غی اہمیت نانہ آجاگر کیو۔

Ramban Election

عام مشاہدکار ہمانشو کمار رائے نے ضلع چناؤ افسر رام بن بصیر الحق چودھری غے نال گذشتہ روز اسمبلی حلقہ 54 رام بن مانہ سٹرانگ روم غو بھرپو ر معائنو کیو۔ مبصرین نے متھی وی انتخابی ترتیب غے مطابق چناؤ بارے تیاریاں غو جائزو لیو۔ سٹرانگ روم غا مشاہدہ تیں بعد مبصرین نے پولینگ عملہ غے زیر اہتمام تربیت غا مقام غو وی دورو کیو۔ اس دوران اُن نے تربیت حاصل کرن آلا عملہ سنگ گل بات وی کی۔ جس مانہ ای وی ایم مشیناں تے وی وی پیٹ نظام غا موثر استعمال ور توجہ مرکوز کی گئی۔ اُن نے ای وی ایم تے وی وی پیٹ نانہ چلان مانہ اپنی مہارت نانہ بہتر بنان غے نال نال انتخابات غا شفاف انعقاد غا سلسلہ مانہ ضروری معلومات حاصل کرن بارے تربیت غے نال مکمل طور ور مشغول ہون غی اہمیت ور زور دتو۔

Bhaderwah Election

عام مشاہدہ کار برائے اسمبلی حلقہ 51 بھدرواہ ملک ارجن نے گذشتہ روز انتخابی انتظامات غا جائزہ غا سلسلہ مانہ اک اہم بیٹھک غی صدارت کی۔ مذکورہ مشاہدہ کار نے انتخابی حلقہ 51 بھدرواہ پولینگ مرکز غا درست تے قابل رسائی معلومات غے نال نال تمام متعلقہ محکمان کی طرفوں چناؤ بارے فرائض غی ویلے سر انجام دہی غی لوڑ ور زور دتو۔ اس بیٹھک مانہ مناسب حفاظتی اقدامات، ووٹراں غی سہولت تے انتخابی مرکزوں ور بنیا دی سہولیات غی فراہمی نانہ یقینی بنان ور خصوصی توجہ دتی گئی۔

JK Elections

بھارتیہ جنتا پارٹی نے جموں کشمیر مانہ اسمبلی چناؤں غا دوجا مرحلہ غا سلسلہ مانہ 40 منیا پڑمنیا مہم کاراں بارے اعلان کیو۔ ان مہم کاراں مانہ وزیر اعظم نریندر مودی، اندروانی معاملات گا وزیر امت شاہ، وزیر دفاع راجناتھ سنگھ، بی جے پی جماعت گا صدر جے پی نڈا تے اُتر پر دیشن غا وزیر اعلیٰ یوگی آدیتیا ناتھ سر فہرست ہیں۔ واضعہ جے مرکز غے زیر انتظام علاقہ جموں کشمیر مانہ اسمبلی انتخابات گا دوجا مرحلہ واسطے ووٹ رواں مہینہ غی 25 تا ریخ نانہ کھلیا جائیں گا۔

National Lok Adalat

چودہ ستمبر 2024 نانہ ہون آلی آئندہ قومی لوک عدالت غی تیاریاں غی نگرانی گا سلسلہ مانہ ایکٹنگ چیف جسٹس تاشی ربستان نے جموں کشمیر تے لداخ غا مرکزی غے زیر انتظام علاقوں غی بکھ بکھ عدالتاں گا ججاں غے نال اک اہم اجلاس منعقد کیو۔ اس اجلاس غو بنیا دی مقصد ویلے سر انصاف نانہ باہدو دینو اور خوش اسلوبی سنگ مقدمات غا حل غے ذریعے عدلیہ ور پین آلا کم گا پہار نانہ کھٹ کرن مانہ قومی لوک عدالت غی اہمیت نانہ اُجاگر کرنو تھو۔ چیف جسٹس نے ججاں ور زور دتو کہ وے مقدمہ غی سماعت تیں پہلاں غا مرحلہ تے بکھ بکھ عدالتاں اور فورماں مانہ زیر التواء مقدمات غی متی تیں متی گنتری نانہ باہمی معاہداں غے ذریعے نمٹن نانہ ترجیح دیں۔ چیف جسٹس نے انصاف نانہ برقرار رکھن تے سب واسطے انصاف تک رسائی نانہ باہدو دین خاطر لوک عدالت جیسا متبادل تنازعان گا حل گا طریقہ کار غی اہمیت غو اعدو کیو۔

اس غے نال ہی خبراں غو یوہ بلیٹن ختم ہوؤ۔